

19th October 1964]

திரு. எம். டி. தியாகராஜ பிள்ளை : கனம் சபாநாயகர் அவர்களே, இந்த போர்டிலே யார் யார் இருக்கிறார்கள்? எவ்வளவு காலத்திற்கு ஒரு முறை இந்த போர்டு கூடி தண்டனையைக் குறைக்க பரிசீலனை செய்கிறது?

கனம் திரு. கோ. பூவராகன் : தலைமைக் கேள்விக்கும் இதற்கும் சம்பந்தம் இல்லை. தனியாகக் கேள்வி போட்டால் பதில் சொல்கிறேன்.

திரு. எஸ். முருகையன் : ஆயுள் தண்டனை பெற்ற கைதிகளுக்கு ரிமிஷன் கொடுப்பது சம்பந்தமாக ரெவின்யூ அதிகாரிகளின் யோசனையைக் கேட்கும் வகையில் இந்த போர்டு மாற்றி அமைக்க படுமா? ரெவின்யூ அதிகாரிகள் சிபார்சு செய்தால் போதாதா?

கனம் திரு. கோ. பூவராகன் : ரெவின்யூ அதிகாரிகளும் இருக்கிறார்கள். மாவட்ட ஆட்சித் தலைவர்களும் இருக்கிறார்கள்.

திரு. எம். எஸ். மணி : ஆயுள் தண்டனை பெற்று இருக்கக்கூடியவர்களுக்கு லெவி கொடுக்காமல் 15 ஆண்டுகள் முடிந்த பிறகும் ஜாமீன் கொடுக்கப்படாமல் இருந்தால் திரும்பவும் சிறைச் சாலையில் வைத்துவிடுகிறார்களே அதற்கு என்ன காரணம் என்று அறியலாமா?

கனம் திரு. கோ. பூவராகன் : குறிப்பிட்ட கேள்வியாக இருந்தால் பரிசீலித்து பதில் அளிக்க முடியும்.

கனம் சபாநாயகர் : கேள்விகள் முடிவடைந்தன.

[Note.— An asterisk (*) at the commencement of a speech indicates revision by the Member.]

II.—DELAY IN ANSWERING QUESTIONS.

திரு. கே. ஏ. மதியழகன் : ‘ஆன் எ பாயின்ட் ஆப் ஆர்டர் சார். சட்ட மன்றக் கேள்விப் பட்டியலில் பல நேரங்களில் கேள்விகள் அதிகமாக வருவதில்லை என்று ஏற்கெனவே முறையிட்டிருந்தும் கூட கேள்விப் பட்டியலில் மிகக் குறைவாகக் கொடுக்கப்பட்டு கேள்வி நேரம் குறித்த காலத்திற்கு முன்னதாகவே முடிந்து விடுகிறது. அடிக்கடி இந்த நிலை ஏற்படுகிறது. கேள்விகளை சட்ட மன்ற இலாகாவில் இருந்து அனுப்பியும் இலாக்காக்களில் இருந்து துரிதமாகப் பதில் வராத காரணத்தால் இந்தநிலை ஏற்படுகிறது. ஆகவே, இலாகாக்களில் இருந்து பதில் அனுப்புவதைத் துரிதப்படுத்தும்படி உத்தரவிடவேண்டும். இதை நினைவுப்படுத்துவதற்காகத்தான் சபாநாயகர் அவர்களிடம் கூறுகிறேன்.

MR. SPEAKER : I will be glad if the hon. Member asks the Government or the Speaker about the reasons for the delay in getting answers to questions. But, it is not a point of order.

[19th October 1964]

SRI K. A. MATHIALAGAN : The Departments are repeatedly delaying in furnishing answers to questions. So, the hon. Speaker may please arrange to expedite the replies to questions. That is why I raised this point of order.

MR. SPEAKER : I agree with the hon. Member and ask the Government to send answers to questions as early as possible.

III.—ADJOURNMENT MOTIONS.

- (1) Unsatisfactory position of rice supply in Madras city.
- (2) Sale of paddy in Thanjavur district.
- (3) Distress to Harijan workers due to closure of tanneries at Ranipet, Pernampattu and Vaniyampadi.
- (4) Shooting of Arjunan by the Police at Coimbatore.

திரு. இராம. அரங்கண்ணல் : தலைவர் அவர்களே, சென்னை நகரத்தில் அரிசி கிடைக்காத காரணத்தால் கடந்த இரண்டு தினங்களாக ஏற்பட்டிருக்கின்ற நிலைமை மிகவும் பீதியடையத்தக்க அளவுக்குச் சென்று கொண்டிருக்கிறது. பகல் நேரத்திலே மட்டுமின்றி இரவு நேரங்களிலும் க்யூவில் நின்று கொண்டிருக்கிறார்கள். ஏராளமான தாய்மார்களும், வயதான முதியவர்களும், எண்ணற்ற மத்தியதர மக்களும், ஏழை மக்களும் நின்று கொண்டிருக்கிறார்கள். அவர்களுக்கெல்லாம் அரசாங்கம் பரிகாரம் செய்ய என்ன நடவடிக்கை எடுத்திருக்கிறது, என்ன செய்யப் போகிறது என்பதைத் தெரிந்து கொள்ளுகின்ற ஒரு நிலைமையிலே நான் இந்த ஒத்திவைப்புப் பிரேரணையைக் கொண்டு வந்திருக்கிறேன். அதைப் பற்றி விவாதிக்க தாங்கள் அனுமதிக்க வேண்டுமென்று கேட்டுக் கொள்கிறேன்.

திரு. கே. ஏ. மதியழகன் : கனம் சபாநாயகர் அவர்களே, அரங்கண்ணல் அவர்களும், நானும் சேர்ந்து தீர்மானம் கொடுத்திருக்கிறோம்.

“acute scarcity of rice and lathi-charge resorted to by the Police at many places in city and the consequent panic, starvation and unrest among the people.”

என்று தீர்மானம் கொடுத்திருக்கிறோம். இந்தப் பிரச்சினை அன்றாட நிர்வாகத்திலே வரக்கூடிய பிரச்சினை அல்ல. பல இடங்களில் தடியடி நடைபெறக்கூடிய பரப்பரப்பான நிலைமைகளும், மக்கள் அரைப்பட்டினி, கால் பட்டினி கிடக்கக்கூடிய நிலைமையும் இருக்கிறது. சர்க்கார் இதிலே தங்கள் பொறுப்பைத் தட்டிக்கழித்து விட முடியாது. சர்க்காரும் பொறுப்பை ஏற்றுக் கொள்கிற முறையில் இரு அமைச்சர்கள் தஞ்சைக்குப் பறந்திருக்கிறார்கள். ஆகவே, ரொம்ப நெருக்கடியான இந்தப் பிரச்சினையை, மக்களுக்கு உணவு கொடுக்க வேண்டுமென்ற இந்தப் பிரச்சினையைப் பற்றி விவாதிக்க அனுமதிக்க வேண்டுமென்று கோருகிறேன்.

கனம் திரு. எம். பக்தவத்சலம் : கனம் சபாநாயகர் அவர்களே, ஒத்தி வைப்புப் பிரேரணை ‘ஸ்பெசிபிக் மேட்டர் ஆப் பப்ளிக் இம்பார்டன்ஸ்’ ஆக இருக்க வேண்டும். என்கெங்கோ லத்தி